


# संजय मार्केट में टायर गोदाम में लगी भीषण आग

## पुलिस और आधा दर्जन दमकलों ने करीब 2 घंटे की मशक्कत के बाद आग पर काबू पाया

**-कार्यालय संवाददाता-**  
जयपुर। शहर के लाल कोठी थाना इलाके स्थित संजय मार्केट में बुधवार दोपहर एक चार मंजिला इमारत के ग्राउंड फ्लोर पर बने टायर गोदाम में भीषण आग लगने से अफरा-तफरी मच गई। आग इतनी तेजी से फैली कि देखते ही देखते पूरे गोदाम को अपनी चपेट में ले लिया और आसपास के क्षेत्र में घुंघं का गुबार छा गया।



संजय मार्केट में बुधवार दोपहर एक चार मंजिला इमारत के ग्राउंड फ्लोर पर बने टायर गोदाम में भीषण आग लगने से अफरा-तफरी मच गई।



सूचना मिलते ही पुलिस और दमकल विभाग की करीब आधा दर्जन गाड़ियां मौके पर पहुंचीं। दमकल कर्मियों ने केमिकल फोम की मदद से करीब दो घंटे की कड़ी मशक्कत के बाद आग पर काबू पाया। संकरी गलियों के कारण फायर ब्रिगेड को राहत कार्य में काफी परेशानी का सामना करना पड़ा। आग बुझाने के लिए गोदाम का शटर तोड़कर अंदर प्रवेश करना पड़ा।

■ गलियों के कारण फायर ब्रिगेड को राहत कार्य में काफी परेशानी का सामना करना पड़ा। कई लोगों ने सूझबूझ दिखाते हुए घरों से गैस सिलेंडर बाहर निकाल लिए, जिससे बड़ा हादसा टल गया।

■ धुंघं के कारण पहली मंजिल पर फंसे कुछ लोगों ने जान बचाने के लिए नीचे छलांग लगा दी, गनीमत रही कोई घायल नहीं हुआ।

टायर गम करने के दौरान उठी चिंगारी से आग लगने की आशंका जताई जा रही है।

आग लगते ही इमारत में रहने वाले लोगों में हड़कंध मच गया। कई लोगों ने सूझबूझ

दिखाते हुए अपने घरों से गैस सिलेंडर बाहर निकाल लिए, जिससे बड़ा हादसा टल गया। वहीं, धुंघं के कारण पहली मंजिल पर फंसे कुछ लोगों ने जान बचाने के लिए नीचे छलांग लगा दी, हालांकि गनीमत रही कि इस दौरान कोई घायल नहीं हुआ।

घटना के बाद मौके पर बड़ी संख्या में लोगों की भीड़ जमा हो गई, जिसे पुलिस ने समझाईश कर हटाया। प्रारंभिक जांच में

सामने आया है कि गोदाम में अग्निशमन सुरक्षा के पर्याप्त इंतजाम नहीं थे और फायर एन-ओसी भी नहीं ली गई थी।

समय रहते आग पर काबू नहीं पाया जाता तो यह हादसा और भी भयावह रूप ले सकता था। फिलहाल पुलिस मामले की जांच में जुटी हुई है। नगर निगम टीम ने भी दुकान संचालक से फायर एन-ओसी के संबंध में पूछताछ शुरू कर दी है।

## सहकार मसाला मेले की तैयारियों पर चर्चा

जयपुर (कासं)। सहकारिता विभाग एवं राजस्थान द्वारा सहकारी उपभोक्ता संघ (कॉन्फेड) द्वारा जवाहर कला केन्द्र में 17 से 26 अप्रैल तक 'राष्ट्रीय सहकार मसाला मेला-2026' का आयोजन होगा। सहकारिता विभाग के शासन सचिव एवं रजिस्ट्रार, सहकारी समितियां डॉ. समित शर्मा ने बुधवार को शासन सचिवालय स्थित अपने कक्ष में मेले की तैयारियों की समीक्षा कर अधिकारियों को आवश्यक दिशा-निर्देश प्रदान किए। शासन सचिव ने कहा कि राष्ट्रीय



सहकारिता विभाग के शासन सचिव एवं रजिस्ट्रार शासन सचिव डॉ. समित शर्मा ने मसाला मेले की तैयारियों पर चर्चा की।

■ जवाहर कला केन्द्र में 17 से 26 अप्रैल तक होगा आयोजन

सहकार मसाला मेले का आयोजन सहकारिता विभाग के लिए एक महत्वपूर्ण अवसर है। यह मेला अब जयपुर की विशिष्ट पहचान बन चुका है, जिसका जयपुरवासियों को बेसब्री से इंतजार रहता है।

उन्होंने अधिकारियों को निर्देश दिए कि मेले को आगन्तुक ग्राहकों को किसी भी प्रकार की परेशानी नहीं हो, इसके लिए सभी आवश्यक व्यवस्थाएं समय

पर सुनिश्चित की जाएं। मेले में फुटफॉल बढ़ाने के लिए इसका व्यापक प्रचार-प्रसार किया जाए। साथ ही, मेले में ऑर्गेनिक उत्पादों व श्रीअन्न उत्पादों को प्रमुखता से प्रदर्शित किया जाए। उन्होंने मेले में स्टॉल्स की संख्या में वृद्धि करने की भी निर्देश दिए।

डॉ. शर्मा ने निर्देश दिए कि मेले में नवाचारों का भी व्यापक रूप से समावेश किया जाए, जिससे लोगों का मेले के प्रति आकर्षण बढ़े। उन्होंने मेले में अपने उत्पाद प्रदर्शन एवं विक्री के लिए देश-प्रदेश से आने वाले प्रतिभागियों के लिए आवास व परिवहन सहित अन्य सभी आवश्यक व्यवस्थाएं सुनिश्चित करने के

निर्देश दिए। उन्होंने मेले में प्रतिदिन आयोजित होने वाली सांस्कृतिक संस्था में राज्य की लोक कलाओं का समावेश करते हुए कार्यक्रमों को अधिक आकर्षक बनाने की भी निर्देश दिए। शासन सचिव ने कहा कि मसाला मेला सहकारी संस्थाओं, महिला समूहों एवं स्वयं सहायता समूहों के उत्पादों के व्यवसाय, विक्री एवं प्रचार के लिए एक सशक्त मंच प्रदान करता है। इन संस्थाओं को अपने उत्पादों की विक्री के लिए वर्षभर प्लेटफॉर्म उपलब्ध करवाने पर भी विचार किया जाए। बैठक में मेले के संबंध में गठित विभिन्न कमेटियों के प्रभारी अधिकारी एवं सदस्य उपस्थित रहे।

## सफाई सेवा मैराथन शुरू करेगा निगम रिलायंस ज्वैल्स ने सोने-हीरे के गहनों का कलेक्शन पेश किया

जयपुर। नगर निगम जयपुर की स्वच्छता रैंकिंग में सुधार लाने के साथ सफाई में बेहतर कार्य करने के लिए योजना बना रहा है। इसी दिशा में निगम शनिवार से विशेष सफाई अभियान चलाएगा। सफाई सेवा मैराथन के आगाज के साथ हर अधिकारी जयपुर को स्वच्छ-सुंदर बनाने के लिए फील्ड में काम करेगा। नगर निगम आयुक्त और कसेरा ने बुधवार को अधिकारियों की बैठक लेकर सफाई के प्रति सजगता बनाने के निर्देश दिए। आयुक्त ने निगम अधिकारियों को सफाई कार्यों को लेकर मोटिवेट किया और बैठक में अधिकारियों को सफाई में जयपुर को अज्वल बनाने के लिए बेहतर कार्य योजना बनाने को कहा। निगम आयुक्त ने सफाई सेवा मैराथन को लेकर अधिकारियों से चर्चा की। निगम आयुक्त ने बैठक में कहा कि हर अधिकारी-कर्मचारी का एक ही लक्ष्य स्वच्छ जयपुर सुंदर जयपुर होना चाहिए। सफाई कार्य को लेकर अब सीएसआई की भी रैंकिंग तय होगी। प्रथम, दूसरे और तीसरे नम्बर पर रहने वाले सीएसआई को स्वच्छता हीरो के सम्मान से नवाजा जाएगा।

मुंबई। रिलायंस ज्वैल्स ने अक्षय तृतीया के उपलक्ष्य में सोने और हीरे के नए कलेक्शन पेश किए हैं। यह कलेक्शन त्योंहारी खरीदारी को अधिक स्मार्ट और सुलभ बनाने के लिए है।

ग्राहकों को सोने के गहनों पर मात्र 9 प्रतिशत बैंकिंग चार्ज मिलेगी

कैंपेन में अभिनेता गजराज राव और लापता लेडीज की प्रतिभा रांता के बीच एक भावपूर्ण पिता-पुत्री के पल को दर्शाया गया है।

रिलायंस ज्वैल्स के प्रवक्ता ने कहा कि "सोने की कीमतों में चल रहे उतार-चढ़ाव के बीच, उपभोक्ताओं का व्यवहार भी स्पष्ट रूप से बदल रहा है। हमने इसी गहरी समझ के आधार पर अक्षय तृतीया के लिए मूल्य-आधारित कलेक्शन लॉन्च किया है और रिलायंस ज्वैल्स को न केवल इस परंपरा का अभिन्न हिस्सा माना है, बल्कि इसे एक स्मार्ट, पहनने योग्य निवेश के रूप में स्थापित किया है। ग्राहक देशभर के 140 से अधिक शोरूमों तथा ऑनलाइन माध्यम से इस कलेक्शन को देख व खरीद सकते हैं।

## 'भारत के राज्य विविधता में एकता की अनूठी संस्कृति'

जयपुर। लोकभवन में बुधवार को हिमाचल प्रदेश, बिहार, ओडिशा, अरुणाचल प्रदेश, मिजोरम, दादर एवं नगर हवेली तथा दमन दीव का स्थापना दिवस समारोह पूर्वक मनाया गया। राज्यपाल हरिभाऊ बागडे ने इस दौरान इन राज्यों और केंद्र शासित प्रदेशों के नेतासियों को बधाई एवं शुभकामनाएं देते हुए उनसे संवाद किया।

राज्यपाल ने कहा कि लोक भवन में राज्यों के स्थापना दिवस 'एक भारत, श्रेष्ठ भारत' की संकल्पना को अनुभूत करना है। उन्होंने कहा कि भारत के राज्य विविधता में एकता की अनूठी संस्कृति लिए है। उन्होंने हिमाचल को भारत का भाल बताते हुए कहा कि हिमाचल तीर्थ भूमि है और राजनीतिक रूप से भी यह राज्य आरंभ से समृद्ध रहा है।

उन्होंने कहा कि बिहार प्राचीन भारत की संस्कृति से जुड़ा है। यहीं से सम्राट अशोक ने विश्वभर में शांति का संदेश पहुंचाया। यहीं भगवान महावीर

का जन्म हुआ, गुरु गोविंद सिंह का जन्म हुआ और यह राज्य पाटलीपुत्र के रूप में समृद्ध भारत का सदा से प्रतिनिधित्व करता रहा है। उन्होंने ओडिशा, अरुणाचल, मिजोरम, दादर एवं नगर हवेली और दमन-दीव से जुड़े इतिहास की चर्चा करते हुए कहा कि भारत राज्यों की विशेषताओं से ही विश्व की समृद्ध संस्कृति का राष्ट्र बना है। राज्यपाल ने स्थापना दिवस पर विभिन्न राज्यों के लोगों से संवाद करते हुए उन्हें राजस्थान के विकास में भी अपनी भागीदारी निभाने का आव्हान किया। उन्होंने स्थापना दिवस से संबंधित राज्यों की समृद्ध संस्कृति, वीरता और ऐतिहासिक धरोहर को नमन करते हुए 'विकसित भारत' में सभी की समान भूमिका का भी आव्हान किया। इससे पहले विभिन्न राज्यों का प्रतिनिधित्व करते हुए वहां के लोगों ने अपने राज्यों की विशेषताओं और राजस्थान से उनके संबंधों के बारे में विस्तार से बताया।

## मानसरोवर-श्याम नगर में हुक्का बार पर छापा

### पुलिस ने 3 संचालकों को गिरफ्तार कर 17 लोगों के चालान काटे

जयपुर। गुलाबी नगरी में अवैध रूप से संचालित हुक्का बार के खिलाफ जयपुर पुलिस ने बुधवार को सख्त कार्रवाई करते हुए मानसरोवर और श्याम नगर थाना क्षेत्रों में तीन स्थानों पर छापेमारी की। इस दौरान 3 संचालकों को गिरफ्तार किया गया, जबकि हुक्का पीते पाए गए 17 लोगों के खिलाफ कोर्टया एक्ट के तहत चालान किए गए।



पुलिस उपायुक्त (अवराध) संजीव नैन ने बताया कि पुलिस कमिश्नर सचिन मित्तल के निर्देश पर चलाए जा रहे विशेष अभियान के तहत गठित पुलिस टीम ने मानसरोवर स्थित 'इक्का क्लब', 'हॉट हाउस ट्रीट कैफे' और श्याम नगर स्थित 'एल्टेरो कैफे 2.0' पर दबिशा दी। कार्रवाई के दौरान कुल 14 हुक्के, बड़ी मात्रा में तंबाकू फ्लेवर सहित अन्य सामग्री जब्त की गई।

संजीव नैन ने बताया कि मानसरोवर में 'कांसेट अरएनए' कोचिंग संस्थान की चौथी मंजिल पर संचालित 'हॉट हाउस ट्रीट कैफे लाउंज' में खाने-पीने की आड में युवाओं को अवैध रूप से हुक्का परोसा जा रहा था। पुलिस ने मौके से संचालक प्रकाश वासवानी को गिरफ्तार कर 10 हुक्के और तंबाकू फ्लेवर जब्त किए। इसके अलावा न्यू आतिश मार्केट स्थित 'इक्का क्लब' पर कार्रवाई की जाएगी।

करते हुए यैनेजर हनुमान (निवासी खैरथल) को गिरफ्तार किया गया और वहां से भी हुक्का सामग्री बरामद की गई।

वहीं श्याम नगर थाना पुलिस ने 'एल्टेरो कैफे 2.0' पर छापा मारकर संचालक यश कुमार को गिरफ्तार किया। यहां से 4 हुक्के, चिलम, पाइप और नशीले तंबाकू फ्लेवर के डिब्बे बरामद किए गए। मौके पर हुक्का पीते मिले 7 व्यक्तियों के खिलाफ कोर्टया एक्ट के तहत कार्रवाई की गई।

पुलिस ने इस पूरे अभियान के दौरान 3 अलग-अलग प्रकरण दर्ज कर आरोपियों के खिलाफ राजस्थान धूम्रपान प्रतिषेध अधिनियम 2000 और कोर्टया अधिनियम 2019 (संशोधित) की विभिन्न धाराओं में कार्रवाई शुरू की है।

पुलिस प्रशासन ने स्पष्ट किया है कि युवाओं के स्वास्थ्य से खिलवाड़ करने वाले अवैध हुक्का बार संचालकों के खिलाफ यह अभियान लगातार जारी रहेगा और ऐसे मामलों में सख्त कार्रवाई की जाएगी।

## छह पुलिसकर्मियों को मिला कांस्टेबल ऑफ द मंथ अवार्ड



जयपुर। जयपुर जयपुर कमिश्नरट में मार्च 2026 माह के लिए उत्कृष्ट एवं सराहनीय कार्य करने वाले छह पुलिसकर्मियों को 'कांस्टेबल ऑफ द मंथ' अवार्ड से सम्मानित किया गया। पुलिस कमिश्नर सचिन मित्तल ने आयोजित समारोह में इन पुलिसकर्मियों को प्रशस्ति देकर सम्मानित किया।

पुलिस कमिश्नर सचिन मित्तल ने बताया कि कांस्टेबल राहुल कुमार ने एक मामले में सीडीआर और सीसीटीवी फुटेज के आधार पर वांछित आरोपियों को गिरफ्तार करवाने में महत्वपूर्ण भूमिका निभाई। वहीं कांस्टेबल सुनील कुमार (कार्यालय पुलिस उपायुक्त पश्चिम) ने अंतरराज्यीय गैंग के दो इनामी आरोपियों को तकनीकी विश्लेषण के

जरिए पश्चिम बंगाल के सिलीगुड़ी से गिरफ्तार कराने में अहम योगदान दिया। इसके अलावा कांस्टेबल कमलेश कुमार (जालपुर थाना, जिला उत्तर) ने रात्रि गश्त के दौरान गुप्त हुए 50-60 हजार रुपये से भरे पैसों को खोजकर संबंधित व्यक्ति को लौटाकर ईमानदारी का परिचय दिया। कांस्टेबल अनिल कुमार ने लंबे समय से लंबित 10 स्थायी वारंट और 5 गिरफ्तारी वारंट का सफल निष्पादन किया। साथ ही कांस्टेबल संदीप कुमार ने यातायात व्यवस्था को सुचारु बनाए रखने में कड़ी मेहनत और निष्ठा से कार्य किया और कांस्टेबल राकेश कुमार शर्मा ने विभिन्न प्रमुख आयोजनों-जैसे त्योहारों के दौरान सुरक्षा व्यवस्था सुनिश्चित की।

## डॉ. भीमराव अंबेडकर की जयंती मनाई

जयपुर। भारत रत्न बाबा साहेब डॉ भीमराव अंबेडकर की 135वीं जयंती के अवसर पर उत्तर पश्चिम रेलवे मजदूर संघ जयपुर मण्डल कार्यालय में धूमधाम से मनाई गई। इस अवसर पर उत्तर पश्चिम रेलवे मजदूर संघ के मंडल अध्यक्ष सौरभ दीक्षित ने बाबा साहेब के विचारों पर प्रकाश डालते हुए बताया कि बाबा साहेब एक विलक्षण प्रतिभा के धनी थे जिन्होंने भारतवर्ष के प्रत्येक जरूरतमंद ईंसान के जीवन में रोशनी देने का काम किया है। उत्तर पश्चिम रेलवे मजदूर संघ के जोनल महासचिव विनोद मेहता ने बताया कि डॉ भीमराव अंबेडकर दलित पिछड़े वर्ग के साथ साथ समपूर्ण भारतीय समाज के लिए जीवन जीने की राह प्रदान करने वाले महामानव थे। बाबा साहेब वो समपूर्ण सपना है जिसे हर कोई देखना पसंद करता है। मंडल प्रवक्ता अनिल चौधरी ने बताया कि भारत रत्न डॉ. भीमराव अंबेडकर ने जो संविदान भारत को दिया है, वो विश्व का सबसे बड़ा, सरल और महत्वपूर्ण संविदान है। मंडल मिडिया प्रभारी महेश शर्मा ने कहा कि बाबा साहेब के संविदान में हर भारतीय को एक उचित अधिकार दिया है।

## युवक की बेरहमी से हत्या करने वाले छह बदमाशों को कालवाड़ पुलिस ने दबोचा

### गाड़ी पर पटाखा फेंकने से मना करने पर हुआ था विवाद, आरोपियों ने युवक पर कुल्हाड़ी-सरियों से हमला कर मौत के घाट उतार दिया

**-कार्यालय संवाददाता-**  
जयपुर। कालवाड़ क्षेत्र में मामूली विवाद ने खूनो रूप ले लिया, जहां गाड़ी पर पटाखा फेंकने से मना करने पर एक युवक की बेरहमी से हत्या कर दी गई। पुलिस ने त्वरित कार्रवाई करते हुए घटना के मजह 24 घंटे के भीतर हत्या की गुन्थी सुलझाकर सभी 6 आरोपियों को गिरफ्तार कर लिया।

पुलिस उपायुक्त (पश्चिम) प्रशांत किरण ने बताया कि राजधानी के कालवाड़ थाना क्षेत्र में पटाखा के विवाद में युवक विनोद पर कुल्हाड़ी-सरियों से हमला कर उसकी हत्या करने के मामले में जयसिंह (57) पुत्र भैरुलाल धानक, विशाल (30) पुत्र जयसिंह, करण (23) पुत्र मनोज धानक, अर्जुन उर्फ गगन (20) पुत्र मनोज, मोहित उर्फ नंदू (18) पुत्र मनोज और लोकेश उर्फ पवन (20) पुत्र सुनील को गिरफ्तार किया गया

■ वारदात की सूचना मिलने के बाद पुलिस ने हाथोंहाथ सीसीटीवी कैमरे खंगालते हुए 6 घंटे में सभी बदमाशों को दबोचा लिया

है। सभी आरोपित छत्रपति शिवाजी नगर कालवाड़ के रहने वाले है। पुलिस जांच में सामने आया कि घटना के समय आरोपी गली में पटाखे चला रहे थे। इसी दौरान उन्होंने वहां खड़ी विनोद की गाड़ी पर पटाखा फेंक दिया। विनोद द्वारा विरोध जताने और टोके जाने पर आरोपी भड़क गए। देखते ही देखते विवाद इतना बढ़ गया कि आरोपियों ने योजनबद्ध तरीके से कुल्हाड़ी, लोहे के सरिए और पाइप से हमला कर दिया। गंभीर चोटों के कारण विनोद की मौके पर ही मौत हो

गई। इस घटना की सूचना मिलते ही पुलिस मौके पर पहुंची और आसपास के सीसीटीवी फुटेज खंगाले। तकनीकी साक्ष्य और मुखबिर तंत्र की मदद से आरोपियों की पहचान कर उनकी लोकेशन ट्रेस की गई। इसके बाद पुलिस ने घेराबंदी कर सभी आरोपियों को गिरफ्तार कर लिया।

इस मामले में महिला कांस्टेबल सुनीता ने कालवाड़ थानाधिकारी सुरेश सिंह, उपनिरीक्षक नरेंद्र कुमार, हेड कांस्टेबल धुकल राम, शेरसिंह, जसराज सहित कांस्टेबल मांगीलाल, राजीव, हीरालाल, श्रवण, विरेन्द्र, गोपाल और महिला कांस्टेबल सुनीता की विशेष भूमिका रही। पुलिस अब आरोपियों से गहन पूछताछ कर घटना से जुड़े अन्य पहलुओं और संभावित आरोपियों के बारे में जानकारी जुटा रही है। इस त्वरित कार्रवाई से जयपुर पुलिस को मुस्ती दी एक बार फिर सामने आई है।

## प्लॉट बेचने के नाम पर 12 लाख रुपए की ठगी

### हिस्ट्रीशीटर ज्ञानचंद अग्रवाल पर फिर मामला दर्ज

जयपुर (कासं)। नारायण विहार थाना क्षेत्र में हिस्ट्रीशीटर ज्ञानचंद अग्रवाल के खिलाफ एक और धोखाधड़ी का मामला दर्ज हुआ है। प्लॉट बेचने के नाम पर 12 लाख रुपए हड़पने के आरोप में पीड़ित की शिकायत पर पुलिस ने एफआईआर दर्ज कर जांच शुरू कर दी है।

जांच अधिकारी एएसआई राजकुमार के अनुसार गोपालपुरा स्थित अग्रसेन नगर निवासी पवन शर्मा (35) ने रिपोर्ट दर्ज करवाई है। शिकायत में बताया गया कि वर्ष 2005 में उसके माता-पिता ने आरोपी ज्ञानचंद अग्रवाल से नारायण विहार स्थित आवासीय योजना में 200 वर्गगज का प्लॉट 6 हजार रुपए प्रति वर्गगज के हिसाब से खरीदा था। इस सौदे के तहत 2 लाख रुपए चेक से और शेष राशि नकद दी गई थी।

पीड़ित के अनुसार पूरा भुगतान करने के बावजूद आरोपी ने प्लॉट का कब्जा नहीं दिया। जब रकम वापस मांगी गई तो आरोपी ने 12 लाख रुपए लौटाने से इंकार कर दिया और दूसरी स्कीम में प्लॉट देने का झांसा देकर टालता रहा। विरोध करने पर दूसरी योजना में 200 वर्गगज का आवंटन पत्र दिया गया, लेकिन उस प्लॉट का भी कब्जा नहीं दिया गया। पीड़ित ने आरोप लगाया कि कानूनी कार्रवाई की चेतावनी देने पर आरोपी ने काश्तकारों से विवाद का

■ पुलिस के अनुसार आरोपी ज्ञानचंद नारायण ग्रुप प्राइवेट लि. का डायरेक्टर है, उसके खिलाफ जयपुर में पहले से 300 से अधिक मामले दर्ज हैं।

हवाला देकर कब्जा देने से मना कर दिया। इस मामले में पवन शर्मा ने ज्ञानचंद अग्रवाल के साथ-साथ श्री सालासर ओवरसीज प्राइवेट लिमिटेड के संयोजक बदरी शर्मा, कैशियर किशोर कुमार और कार्यालय सहायक लखनलाल अग्रवाल के खिलाफ मामला दर्ज कराया है। पुलिस के अनुसार आरोपी ज्ञानचंद अग्रवाल, जो नारायण ग्रुप प्राइवेट लिमिटेड का डायरेक्टर है, के खिलाफ जयपुर शहर में पहले से 300 से अधिक मामले दर्ज हैं। इसी के चलते करीब दो वर्ष पूर्व उसकी हिस्ट्रीशीट खोली गई थी। उसके खिलाफ कई मामलों की जांच एसओजी में भी लंबित है।


प्रारंभिक जांच में सामने आया है कि आरोपी ने नारायण ग्रुप के माध्यम से प्लॉट दिलाने के नाम पर कई लोगों से धोखाधड़ी की है। फिलहाल पुलिस पूरे प्रकरण की गहन जांच में जुटी हुई है।

## सार-समाचार सहकारी समिति के कार्यालय का लोकार्पण



जयपुर। न्यायालय कर्मचारी बचत एवं साख सहकारी समिति लिमिटेड जयपुर के नव-निर्मित कार्यालय का लोकार्पण बुधवार को सम्पन्न हुआ। जिला एवं सत्र न्यायाधीश रीटा तेजपाल, वृजेंद्र कुमार जैन एवं माधवो दिनकर ने फीता काटकर इसका उद्घाटन किया। इस अवसर पर समिति के अध्यक्ष अनिल पारीक ने सभी न्यायाधीशों एवं अतिथियों का स्वागत एवं सम्मान किया। कार्यक्रम में नवीन कुमार किरातिया मुख्य न्यायाधीश मिनिस्ट्री महानगर द्वितीय, सरिता यादव मुख्य नायक मजिस्ट्रेट जयपुर जिला जयपुर एवं कार्यवाहक मुख्य न्यायिक मजिस्ट्रेट हरि मोहन मीणा जयपुर महानगर प्रथम सहित बार एसोसिएशन के अध्यक्ष सोमेश शर्मा एवं महासचिव उमेश चौधरी भी विशेष रूप से उपस्थित रहे, जिनका समिति द्वारा सम्मान किया गया। समिति कोषाध्यक्ष किशोर कुमार केवल रामानी, महासचिव पवन कुमार शर्मा, उपाध्यक्ष शुभा भाथुर, संयुक्त सचिव सुमन देवाना, उपाध्यक्ष रामस्वरूप मीणा सहित कार्यकारिणी के समस्त सदस्य अश्विनी भूतिया, मोहित शर्मा, सतीश गुप्ता, किशोर कुमार वर्मा, राम अवतार मीणा, सुनील कुमार शर्मा, वीरेंद्र सोलंकी, कृष्ण गोपाल पुनिया एवं पदम पंडित-की सक्रिय सहभागिता कार्यक्रम की विशेषता रही। कार्यक्रम में बताया गया कि वर्ष 1969 में मात्र 2 मासिक योगदान से प्रारंभ हुई यह संस्था आज लगभग 33 करोड़ के वार्षिक कारोबार तक पहुंच चुकी है। समिति अपने सदस्यों को ऋण सुविधा उपलब्ध कराने के साथ-साथ उनके जमा धन पर आकर्षक ब्याज दर, वार्षिक डिविडेंड एवं उपहार भी प्रदान करती है। इस अवसर पर न्यायाधीशों द्वारा समिति के शेयर सर्टिफिकेट का वितरण भी किया गया।

## शिविर में 42 लोगों ने किया रक्तदान



जयपुर। प्रीमासन्स लॉज जेवियर नं. 459 और गैंग ऑफ फूडीज की ओर से बुधवार को संतोक्का दुर्लभजी हॉस्पिटल में रक्तदान शिविर लगाया गया। जहां कुल 56 रक्तदाताओं ने भाग लिया, जिनमें से 42 लोगों ने सफलतापूर्वक रक्तदान किया गया, जबकि 14 व्यक्तियों का रक्त विभिन्न कारणों से स्वीकार नहीं किया जा सका। इस अवसर पर 10 महिलाओं ने भी सहभागिता दिखाई, जिनमें से वर्णिका अग्रवाल एवं दीपा बोराणा का रक्तदान सफलतापूर्वक किया गया, जबकि शेष 8 महिलाओं का रक्तदान अस्वीकृत रहा। आयोजन का संचालन टिम्मी सोनी ने किया गया।

## राज्यपाल बागडे को पुस्तक भेंट



जयपुर। लोकभवन में राज्यपाल हरिभाऊ किशनराव बागडे को प्रेमलता पोखरना द्वारा लिखी गई पुस्तक "अर्ली हिस्ट्री ऑफ राजस्थान" की प्रति भेंट की गई। राज्यपाल ने पुस्तक का अवलोकन कर प्रति पर अंबेडकर जयंती की शुभकामनाएं व हस्ताक्षर कर इसकी सराहना की। भेंट के दौरान राज्यपाल को प्रेमलता पोखरना ने पुस्तक की विस्तार से जानकारी दी। उन्होंने राज्यपाल को राजस्थान से महाराष्ट्र के प्राचीन संबंधों से अवगत कराते हुए बताया कि बागडे, वगड़वत और बागडी आदि राजस्थान में प्रसिद्ध हैं। दैनिक जलतेदीप और भाणक पत्रिका के प्रबंध संपादक दीपक मेहता ने राजस्थानी पत्रिका भाणक भेंट करते हुए राजस्थान विश्वविद्यालय में राजस्थानी भाषा और संस्कृति विभाग शुरू करने की मांग की, साथ ही हाल ही में हुए इस सम्बंध में छात्रों के अतीवनीयता की जानकारी भी दी। इव मौके प्रेमलता पोखरना के साथ, अनिरुद्ध सिंह राठीड, दीपक मेहता, डॉ. यूएस पोखरना, मोनल पोखरना एवं फतेह पोखरना भी मौजूद रहे।

## भगत की कोठी ट्रेन में इलेक्ट्रिक इंजन



जयपुर। उत्तर पश्चिम रेलवे द्वारा भगत की कोठी-जम्मूतवी-भगत की कोठी रेलसेवा को इलेक्ट्रिक इंजन से संचालित किया जा रहा है। मुख्य जनसंपर्क अधिकारी अमित सुदर्शन के अनुसार गाडी संख्या 14803/14804, भगत की कोठी-जम्मूतवी-भगत की कोठी रेलसेवा भगत की कोठी से 20 अप्रैल से एवं जम्मूतवी से 21 अप्रैल से इलेक्ट्रिक इंजन से संचालित होगी।